

गौतमबुद्ध अन्तर्राष्ट्रिय विमानस्थल

परीक्षण उडानका लागि तयार



ljdfig:ynsf]c]nfg ubf;:s[t, ko\$g tyf gful/s p88og d&ql kpl axfb/ cfn];lxtsf]6fhl .

तस्विर: गौतमबुद्ध सन्देश

गौतमबुद्ध सन्देश

भैरहवा, १५ माघ ।

भैरहवास्थित गौतमबुद्ध अन्तर्राष्ट्रिय विमानस्थलको निर्माण कार्यसम्पन्न भएको छ । २०७१ साल माघमा शिलान्यास भएको विमानस्थल आयोजनाको ८ पटक म्याद थप गरेर भौतिक संरचना, सञ्चार उपकरण जडान लगायत सबै काम सम्पन्न गरिएको छ । 'फिनिसिङका केही सानातिना कामहरु भइरहेका छन्' गौतमबुद्ध अन्तर्राष्ट्रिय विमानस्थल आयोजनाका प्रमुख इन्जिनियर प्रवेश अधिकारीले भने, 'लामो समयको प्रतीक्षापछि विमानस्थल उडानका लागि तयार छ ।'

दुई चरण आईसिबी वान र आईसिबी टू अर्न्तगत सम्पन्न भएको विमानस्थलमा अहिले आईसिबी टू अर्न्तगत नेपाली प्राविधिकहरुलाई तालिम र जडान गरिएको उ्करणहरुको प्राविधिक जाँच भइरहेको छ । विमानस्थल सञ्चालन अघि जडान


गरिएको सञ्चार उपकरणहरुको परीक्षणका लागि परीक्षण उडान गर्नुपर्ने हुन्छ । जसबाट जडान गरिएका उपकरणहरु ठिक भए/नभएको बारे रिपोर्ट आउँछ र सो हीअनुसार थप प्रक्रियाहरु अघि बढाइनेछ । विमानस्थलमा निर्माणका लगभग सबै काम सकिएकोले परीक्षण उडान (क्यालिब्रेसन फ्लाइट) को तयारी अवस्थामा रहेको आयोजना प्रमुख अधिकारीले बताए ।

'विमानस्थलको भौतिक संरचना र जडान गरिएको उपकरणको हिसाबले अहिले हामी क्यालिब्रेसन फ्लाइटका लागि तयार छौं' प्रमुख अधिकारीले भने । आयोजनाका कर्मचारीहरु क्यालिब्रेसन फ्लाइटको परखाइमा छन् । मौसम सुधार भएसँगै क्यालिब्रेसन फ्लाइट सुरु गर्नका लागि तयारीहरु भइरहेको उनले बताए ।

क्यालिब्रेसन उडानका लागि बनाइएको योजना अर्न्तगत विमानस्थलमा जडान गरिएको संचार उपकरणहरुको

जाँच गरिने, क्यालिब्रेसन उडान सुरु गर्ने, उडान भरेको विमानको दुरी जाँच, उडान भरेको विमानले प्रयोग गर्ने रुटको जाँच, उडान भर्दा र अवतरण गर्दा धावनमार्गमा जडान गरिएको लाइटिङ लगायतका परीक्षणहरु हुनेछ । आईसिबी टू अर्न्तगतको ठेक्का पाएको एरो थाई कम्पनीका टोली अहिले विमानस्थलमा आइपुगेका छन् । उक्त टोलीले जडान गरिएको सञ्चार उपकरणहरु प्राविधिक जाँचहरु गरिरहेको विमानस्थलको आईसिबी टू का योजना प्रमुख प्रदिप न्यौपानेले बताए ।

बुद्ध जयन्ती भन्दा अगाडी नै सञ्चालनमा ल्याउने गरी काम गर्न निर्देशन संस्कृति, पर्यटन तथा नागरिक उड्डयन मन्त्री प्रेम बहादुर आलेले बुद्ध जयन्ती भन्दा अगाडी नै गौतमबुद्ध अन्तर्राष्ट्रिय विमानस्थल सञ्चालनमा ल्याउने गरी काम गर्न निर्देशन दिएका छन् । शनिबार विमानस्थलको निरीक्षण गर्दै मन्त्री आलेले अहोरात्र खटेर भए पनि बुद्ध जयन्ती अघि नै



विमानस्थल सञ्चालनमा ल्याउन आयोजना तथा नेपाल नागरिक उड्डयन प्राधिकरणका अधिकारीहरुलाई निर्देशन दिए । आफू पर्यटन मन्त्री भएकाले यो विमानस्थल छिटो सञ्चालनमा ल्याउन चाहेको उनले बताए ।

उनले मौसम सफा हुनासाथ क्यालिब्रेसन फ्लाइट हुने बताए । 'क्यालिब्रेसन फ्लाइट भएपछि उद्घाटन गरेपश्चात विमानस्थल सञ्चालन हुन्छ, 'उनले भने । विश्वकै ध्यान गौतमबुद्ध अन्तर्राष्ट्रिय विमानस्थलमा रहेको

उनको भनाइ थियो ।

काठमाडौंस्थित त्रिभुवन अन्तर्राष्ट्रिय विमानस्थलमा दुई तीन घण्टा एअर ट्रफिक जाम हुने गरेकाले त्यसको विकल्पको रूपमा गौतमबुद्ध अन्तर्राष्ट्रिय विमानस्थल छिटो सञ्चालनमा ल्याउन सके सहज हुने बताए । 'दूला दूला जहाज उडेको हेर्न पाऔं, यो हाम्रो लागि गौरवको कुरा हो, उनले भने । क्यालिब्रेसन फ्लाइट लगत्तै नेपाल एयरलाइन्सको दूला विमानबाट विमानस्थलको परीक्षण गरिने र

त्यसपछि अधिकतम ५६ दिन वा न्यूनतम ४२ दिनपछि विमानस्थलमा नियमित उडानहरु गरिने आलेले जनाए । सो अवसरमा गौतमबुद्ध अन्तर्राष्ट्रिय विमानस्थल आयोजनाका प्रमुख इन्जिनियर प्रवेश अधिकारीले आयोजनाको बारेमा बोलेका थिए । विमानस्थल निरीक्षणमा क्रममा सार्वजनिक लेखा समितिमा सभापति भरत कुमार शाह, प्रतिनिधिसभा सदस्य प्रमोद कुमार यादव लगायत नेपाल नागरिक उड्डयन प्राधिकरणका अधिकारीहरु सहभागि थिए ।

सुस्तामा नेपाली भूभाग डुब्ने गरी सडक बनाउँदै भारत

गौतमबुद्ध सन्देश

रुपन्देही, १५ माघ ।

पश्चिम नवलपरासीको सुस्ता क्षेत्रमा भारतले फेरि नेपाली भूभाग डुबानमा पर्ने गरी सडक निर्माण थालेको छ । सुस्ता क्षेत्रका सुस्ता, प्रतापपुर, सरावल र पाल्हीनन्दन गरी चारवटा गाउँपालिकाको दक्षिणी भूभाग डुबान हुने गरी भारतले करिब २७ किलो मिटर लामो सडक बनाउन थालेको हो । भारतले दशगजादेखि २५ मिटरको दूरीभित्रै

आफ्नै भूमिमा सडक बनाउन थालेको छ । तर यो सडकको ठाउँ ठाउँमा कल्भर्ट वा ह्युमपाइप नराख्दा पानीको प्राकृतिक बहाव थुनिने र वर्षायाममा नेपाली भूभाग डुबानमा पर्ने डरले सुस्ता क्षेत्रका बासिन्दा चिन्तित बनेका छन् ।

भारतीय पक्षले ६ फिट अग्लो र ३० मिटर चौडा सडक बनाउन अहिले माटो फिलिङ गरिरहेको छ । पानीको बहावको निकास नराखी सडक बनाउन थालेपछि सुस्ता क्षेत्रका चार वटै गाउँपालिकाले प्रमुख

जिल्ला अधिकारीमार्फत प्रधानमन्त्रीलाई ज्ञापनपत्र बुझाएको सुस्ता गाउँपालिकाका अध्यक्ष रामप्रसाद पाण्डेले बताए । 'पानीको निकास हुने ठाउँ नै नराखी धमाधम सडक बन्न थालेपछि सुस्तावासी डुबानको चिन्तामा छन्' अध्यक्ष पाण्डेले भने, 'यो समस्याबारे चारवटै गाउँपालिकाको तर्फबाट प्रधानमन्त्रीलाई ज्ञापनपत्र पनि बुझाएका छौं ।'

निर्माणधीन सडकमा प्रत्येक दुई सयदे

► बाँकी पृष्ठ ४ मा...



भारतीय पक्षको ध्यानाकर्षणका लागि कालो भण्डासहित शान्तिपूर्ण विरोध प्रदर्शन गर्दै राष्ट्रिय युवा संघ नेपाल सुस्ता गाउँ कमिटी । तस्विर: गौतमबुद्ध सन्देश





महान शहिदहरुप्रति सम्मान

आज माघ १६ अर्थात राष्ट्रिय सहिद दिवस । देशको हीत र जनताको अधिकारका लागि जीवन त्याग गर्ने सहिदप्रति सम्मान गर्दै देशभर सहिद दिवस मनाइँदै छ । सहिद दिवसका अवसरमा देश र जनताको लागि जिवनकै आहुती दिने ति महान सहिदहरुलाई सम्झने र उनीहरुले देखाएको सतमार्गको अनुशरण गर्ने प्रतिवद्धता जनाइन्छ । तर ब्यवहारमा सहिदले देखाएको मार्ग अनुशरण नगर्ने तर देखाउनैका लागि बर्षमा एकपटक सम्भेजस्तो गर्ने प्रवृत्तीले सहिद दिवस औपचारिकताका सीमित हुने गर्दछ । देश र जनताको सुन्दर भविश्यको कामना गर्दै नेपालमा सयौं ब्यक्तिले ज्यानको आहुती दिएता पनि सहिदका कैयौ सपना पूरा भएका छैनन् । स्वाधिनता, राष्ट्रियता र लोकतन्त्रका लागि आफ्नो ज्यानको बलिदान दिनेलाई सहिद मानिन्छ । तर नेपालमा अपराधिक समुहले हत्या गरेका, भडपमा मारिएका र काल गतिले मरेका ब्यक्ति समेतलाई राजनैतिक दवावमा सहिद घोषणा गरेको देख्दा देशको लागि बलिदानी दिने ब्यक्ति सहिद हुन् वा दलप्रतिको वफादार राजनैतिक कार्यकर्ता भन्ने भ्रम सृजना गरेको छ । देशको स्वार्थका लागि लड्दालड्दै ज्यानको आहुती दिने ब्यक्तिलाई राज्यले सहिदको सम्मान दिन मृतकको देश र जनता प्रतिको त्याग र समर्पण हुनु पर्दछ । राजनीतिक दवावमा जवरजस्त सहिद घोषणा गर्नु वास्तविक सहिद प्रतिको अपमान र सहिद शब्दकै बदनाम गर्ने कार्य हो ।

बिसं १९९७ सालमा तत्कालिन राणा शासनको बिरोधमा उत्रने क्रममा ज्यानको आहुती दिएका शुक्रराज, धर्मभक्त, दशरथ र गंगालाल सहिद हुन् । त्यसपछिका लोकतान्त्रिक आन्दोलनहरुमा देश र जनताको पक्षमा निर्भयताका साथ ज्यानको बाजी लगाएर लोकतन्त्रको स्थापना मद्दत पुर्‍याउनेहरु पनि सहिद हुन् । कुनै दलकै सदस्य भएकै नाताले जवरजस्ती सहिद घोषणा गर्नु वास्तविक सहिद प्रतिको अपमान र सहिद शब्दकै बदनाम गर्ने कार्य हो । हाम्रा राजनैतिक दलहरुको राजनैतिक संस्कार खस्कदै गएको र निश्चित मापदण्ड बिना जथाभावी सहिद घोषणा गर्ने प्रवृत्तीले सहिदको परिभाषा सस्तो बनेको भान हुन थालेको छ । सहिद भन्नासाथ शिर निहुरिने, हृदयदेखि श्रद्धाभाव जाम्नु पर्नेमा फौजदारी अभियोग लागेका, अदालतको फैसला अनुसार सजाय भोगेका, तोडफोड र हिंसात्मक गतिबिधामा उत्रदा वा कुनै अमुक राजनैतिक दलको आन्दोलनमा संलग्न भएकै आधारमा मात्र सहिद घोषणा गर्ने कार्यले वास्तविक सहिदको योगदानलाई समेत फिका बनाउनमा मद्दत पुर्‍याएको छ । औपचारिकताका लागि मात्र सहिद दिवस मनाउनु भन्दा उनीहरुले देखाएको सतमार्ग हिँड्नु र उनीहरुको योगदानको उचित कदर गर्नु नै सहिद प्रतिको सच्चा सम्मान हो । जुन उद्देश्य र लक्ष्यका साथ सहिदहरुले सहादत प्राप्त गरेका थिए त्यहि उद्देश्य र लक्ष्य हासिल गर्न प्रतिबद्ध भै लागेमा नै सहिद प्रतिको सच्चा सम्मान गरेको ठहर्नेछ । प्रमुख राजनैतिक दलहरुले देश र जनताको सर्वोत्तम हितमा काम गर्न र सहिदले देखाएको बाटोमा लाग्न सहिद दिवसले सबैमा प्रेरणा दियोस् भन्ने कामना । देश र जनताका लागि आफ्नो जिवनको आहुती दिने महान सहिदहरु प्रति भावपूर्ण श्रद्धान्जली ।

सधै सुख-शान्तिलाई ७ आधार

(१) जे जति नराम्रा छाड्नु छ र राम्रा पुरुषार्थ जो गर्नु छ , गरी हाल्नुपर्छ , किनकि शरीर भोक्सिम्म नरहन पनि सक्छ । (२) तास जुवा आदि नखेल्नु । (३) चुरोट खैनी आदि नखानु । (४) हिसारुप मासु, माछा, अण्डा नखानु । हत्या नगर्नु । तागतका लागि दूध, दही, पनिर, घिउ आदि खानु । (५) मादक पदार्थहरु नखानु, परस्त्री/परपुरुषसंग अवैध सम्बन्ध नराख्नु । (६) गीताको सार-कर्म, भक्ति र ज्ञानपूर्वक परमात्माको अनुभव गरिरहनु । (७) यथार्थमा बरफमा पानी मात्र भए जस्तै संसारमा परमात्मा मात्र सत्य हो । परमात्मा हो- निरहंकार अद्वैतपूर्वक, सदाशुद्ध आफू- ब्रह्मरुपले अखण्ड सुख' को अनुभव गरिरहनु ।

“अद्वैत प्रदीप” बलराम जी.सी.सरस्वती (अध्ययन)

अखण्ड सुख केन्द्र, भैरहवा, नेपाल सम्पर्क : ९८४७०२०७१८

कवि भूपि शेरचनको रचना सठ्ठकदै - हुँदैँन बिहान मिर्मिरेमा तारा ऋरेर नगाए, बन्दैँन देश दुईचार सपूत मरेर नगाए ।



माघ १६, जुन दिन देशको र जनताको लागि विभिन्न संघर्षहरुमा आहुति दिएका प्रथम सहिद लखन थापादेखि राष्ट्रमा प्रजातन्त्रको सुर्योदयको लागि साहदत भएका चार सहिदहरु शुक्रराज शास्त्री, धर्मभक्त माथे मा, दशरत चन्द र गंगालाल श्रेष्ठसहित ती ने पाल आमाका ज्ञातअज्ञात सपुतहरु जसले दे शको लागि जीवन आहुति दिए । उहाँहरुलाई स्मरण गर्ने दिन र हुनत् सहिदहरु आम नागरि कका मानसपटलमा सदैव जीवित र अमर रहेका छन् । जनताको अधिकार स्थापनाको लागि विभिन्न कालखण्डमा भएका आन्दो लन, संघर्षमा बिना स्वार्थ आफूलाई दे शको लागि बलिदान दिने अमर व्यक्तित्वहरु जसलाई सहिद भनिन्छ । तीनै सहिदहरुको नाममा विभिन्न स्वार्थसिद्ध गर्ने तर र ।जनीतिक दलहरुको शब्दावलीमा आइरहने शब्द प्रजातन्त्र, लोकतन्त्र आजका दिनसम्म वा ७० वर्षको इतिहास पछि पनि सामान्य आम नागरिकसम्म पुग्न नसकेको यथार्थ र संक्रमणकालको नाममा सीमित मानिसहरुले शासन सत्ताको सुविधा लिइरहने जमातको कारण आज ती सहिदहरुको अवमुल्यन भइरहेको अवस्थामा व्यर्थै ज्यानको आहुति दिएको रहेछ भनेर कहीकतैबाट बोध गरिरहे का होलान् ?

सहिद कुनै पार्टी, क्षेत्र, जात, धर्म, वर्णबाट माथि उठेर देश र राष्ट्रको राष्ट्रियता, अखण्डताको संरक्षणको लागि बलिदान दिने प्रतिक हुन । तर भोटको नाममा वा र ।जनीतिका रोटी सेक्ने नाममा कुनै पनि घटना एवं दुर्घटनामा मारिएकालाई पहुँच र दबावका भरमा सहिद घोषणा गर्ने प्रवृत्ति र सहिद परिवारलाई १० लाख प्रदान गर्ने गरि एकोमा उक्त रकम प्रदान गर्नका लागि पनि सहिद घोषणा गर्ने नराम्रो चरित्र दलहरुमा दे खिएको छ जसले गर्दा सहिद शब्दको गरिमा र महिमा स्खलित हुँदै गएको छ र वास्तविक सहिदहरुको अपमान भएको छ ।

कस्तो विडम्बना आफूलाई लोकतन्त्र, गणतन्त्रको मसिहा ठान्ने र सहिदहरुको नाम भजाएर त्यही पार्टी, क्षेत्र, जात, धर्म वर्णको र ।जनीतिको उद्योग र व्यापार गर्नेहरुले देशको राष्ट्रियता, अखण्डता एवं समृद्धिलाई च्याँखे थाप्न उद्यतहरु नै सहिद दिवस मानाउने अधिकारी एवं तीनै दूलादूला भाषण ठो



अर्कै पनि विभिन्न समयसमयमा प्रजातन्त्र, अधिनायकवाद, प्रतिगमन सर्वसत्तावाद भयो भन्दै आन्दोलन गर्नुपर्छ भन्दै देश र जनताको समृद्धि भन्दा आ-आफ्नो पद र कुर्सी पुनः प्राप्तिको लागि आन्दोलन गर्ने र पद प्राप्तिका लागि कार्यकर्ताहरुको भुण्ड बोकेर सडकमा र संविधानका मर्महरु च्यात्ने श र जनताको समृद्धि भन्दा आ-आफ्नो पद र कुर्सी पुनः प्राप्तिको लागि आन्दोलन गर्ने र पद प्राप्तिका लागि कार्यकर्ताहरुको भुण्ड बोकेर सडकमा र संविधानका मर्महरु च्यात्ने कर्ममा उद्यत देखिदैछन् ? किन यसो गरिन्छ ? यसको उत्तर कतैबाट आएको छैन ।

किरहेका छन् । जुन कुरा तिनलाई लाज नलागे पनि तिनहरुलाई देखेर जनताले लाज मान्नुपर्ने अवस्था आजको वास्तविकता हो । सन्दर्भ सहिद दिवस प्रजातन्त्र, लोकतन्त्र, विगत १० वर्षदेखि गणतन्त्रको नाममा जनतालाई अधिकारसम्पन्न गर्छौं र संविधानसभाबाट संविधान बनिस्केपछि देश र जनताको आर्थिक सामाजिक विकास हुन्छ भनी २००७ सालदेखि जनतालाई आश्वासन दिने र संक्रमणकालको नाममा सत्तामा र हि आफ्नो मात्र स्वार्थसिद्ध गर्न लालायित हुने राजनीतिक दलहरुको स्वार्थको कारण सहिदहरुको आत्मा पनि रोएको होला ।

२००७ सालदेखि २०७१ सम्म बाजे पुस्तादेखि नाति पुस्तासम्म सबैले प्रजातन्त्र, लोकतन्त्र, गणतन्त्र र संक्रमणकालको नाममा आन्दोलनको भन्दै कहिलेसम्म सहिद बनिरहने हो ? यसको उत्तर आजसम्म कसै ले दिन सकेको छैन भने यस्तो नियति भोग्ने कतिपटक आन्दोलन गर्ने कतिलाई सहिद बनाउने । जनतालाई समृद्ध बनाउँछौं भन्ने राजनीति र आन्दोलनबाट प्राप्त प्रतिफल आमा नागरिकहरुलाई बाड्नुपर्ने सट्टा आफ्नो, श्रीमती, छोरा, छोरी सम्धी, सासु, ससुरा भान्जा, भान्जी र नातागोता आसेपासे हरूको उत्थान र कमाउने धन्दा संरक्षण गर्नमा सीमित रहेको आम नागरिकले महसुस गरे

का छन् । अर्कै पनि विभिन्न समयसमयमा प्रजातन्त्र, अधिनायकवाद, प्रतिगमन सर्वसत्तावाद भयो भन्दै आन्दोलन गर्नुपर्छ भन्दै देश र जनताको समृद्धि भन्दा आ-आफ्नो पद र कुर्सी पुनः प्राप्तिको लागि आन्दोलन गर्ने र पद प्राप्तिका लागि कार्यकर्ताहरुको भुण्ड बोकेर सडकमा र संविधानका मर्महरु च्यात्ने कर्ममा उद्यत देखिदैछन् ? किन यसो गरिन्छ ? यसको उत्तर कतैबाट आएको छैन । सामान्य नेपाली नागरिक बिरामी भइ एउटा सामान्य सिटामोल पाउन नसकेको अवस्था र सिटामोलको ग्यारेण्टी गर भनेर न्यायालयले भन्नुपर्ने लाजमर्दो अवस्था होस् वा संविधानले दिएको मौलिक हक शिक्षा र स्वास्थ्य जस्ता सामान्य सुविधाबाट वञ्चित रहँदा पनि जनतालाई बिर्सिदिने अवस्थामा सुधार गर्न किन राजनीतिक दलहरु अधि बढ्दैनन् तर पनि बोलीमा सहिदको सपना र जनताको लागि लागिपरेका छौं अनि वर्षौ बितिसक्दा पनि सहिदको नाम लिएर उनीहरुलाई अपमानित गरिरहेका छन् । सहिदहरुको सपना साकार पार्नको लागि देश र जनतालाई कसरी सबल बनाउने त्यसबारे चिन्ता लिनुपर्ने त्यसको लागि काम गर्नुपर्ने बेला सहिदहरुको बलिदानलाई समेत वेवास्ता गर्दै सत्ताको लागि मरिहत्ते गर्ने हाम्रा राजनीतिक दल तथा तीनका नेताहरुलाई, सहिदहरुले देशको लागि बलिदान दिए जस्तै थिनले पनि सत्ताको स्वर्थको लागि त्याग गरी देश र जनतालाई सम्भि पद, प्रतिष्ठा, कुर्सी मोह त्यागी देशलाई आर्थिक प्रगतिको पथमा अगाडि बढाउनको लागि परे भने नै वास्तविक सहिदप्रति सम्मान हुनेछ । सहिद दिवसको दिनमा मात्र सहिदलाई सम्झने र राजनीतिको स्वार्थगत भाषण दिने प्रवृत्तिलाई सत्तामा रहेका वा नरहेका र ।जनीतिका मूलपात्रहरुले छोड्न जरूरी छ । वा भोटको नाममा सहिदका नाममा गेट, मूर्ति, चौतारा, पार्क मात्र बनाउँदैमा सहिदको सम्मान हुन सक्दैन । सहिदको त्याग र र ।ष्ट्रप्रतिको समर्पणलाई सम्झदै आफ्ना गलत आचरण, कमाउधन्दाहरुलाई सुधार गरी असल कार्यहरुको सुरुवात गर्ने दिनको रुपमा मनाइनुपर्छ ।

रक्तदाता संधिद्वारा रक्तदान

बुटवल, १५ माघ ।
नेपाल नियमित रक्तदाता संघ
र जय माता दी एम्बुजमेन्ट एण्ड ईभे
न्ट म्यानेजमेन्ट प्रा.लि.को संयुक्त
आयोजनामा शनिबार बुटवलमा र
क्तदान कार्यक्रम सम्पन्न भएको छ
। कार्यक्रमको एक समारोहकाबीच
उद्घाटन गर्दै संघका सल्लाहकार
बिबल बहादुर शाक्यले सामाजिक
कार्यमा उत्तम दान रक्तदान भएको
बताए । मानिसको रक्तदानप्रतिको
सोचमा परिवर्तन आइरहेको भन्दै
उनेले यसको महत्व बुझाउन
संघ-संस्थाहरुको भूमिका खेलेको
उनेले बताए ।
कार्यक्रममा संघका केन्द्रीय
उपाध्यक्ष लेखनाथ भण्डारी,
प्रालिका कार्यकारी प्रमुख र
।जबिर जयसवाल, रुपन्देही
नृत्यकर्मी संघका अध्यक्ष सुन्दर
गुरुङ, कलाकार दिपु मगर, साईन
डिजाईनका राजिव भुषालले र
क्तदान गर्ने रक्तदाताहरुलाई
प्रमाणपत्रबाट सम्मान गरिएको
थियो । नेपाल रेडक्रस सोसाइटी, र
क्तसंचार केन्द्र बुटवलको प्राविधिक
सहयोगमा भएको कार्यक्रममा ३०
युनिट रगत संकलन भएको छ ।

उद्योगीहरूद्वारा प्रदर्शनी केन्द्रको स्थलगत अनुगमन



निर्माणको कामलाई तीव्रता दिन आग्रह

गौतमबुद्ध सन्देश

बुटवल, १५ माघ ।

बुटवलमा निर्माण भइरहेको अन्तर्राष्ट्रिय प्रदर्शनी केन्द्रको रूपन्देही उद्योग संघको पहल तथा नेतृत्वमा स्थलगत अनुगमन तथा कामको बारेमा जानकारी लिएको संघले जनाएको छ ।

अनुगमनका क्रममा त्यहाँ भइरहेको काममा दे खिएको सुस्तताप्रति उनीहरूले चासो व्यक्त गर्दै चाँडो भन्दा चाडो काम सम्पन्न गर्न उनीहरूले अनुरोध गरे का थिए ।

बुटवल उपमहानगरपालिका-१०, रामनगरस्थित बुटवल मण्डपमा बन्दै गरेको अन्तर्राष्ट्रिय स्तरको उच्च प्रविधियुक्त ‘अन्तर्राष्ट्रिय प्रदर्शनी केन्द्र’ को संघका अध्यक्ष माधव प्रसाद पौडेलको नेतृत्वमा रहेको टोलीले निर्माणस्थल बुटवल मण्डपमा पुगेर कामको अवस्था र गतिविधिका बारेमा जानकारी लिनुका साथै निर्माणको कामलाई तीव्र रुपमा बढाउन आग्रह गरेको थियो ।

स्थलगत निरीक्षण पछि सञ्चारकर्मीहरूसंग कुरा गर्दै अध्यक्ष पौडेलले प्रदर्शनी केन्द्रमा उद्योगीहरूले आशा गरे जस्तो गरि काम नभएको र यो गतिमा काम भएमा समयमा नसकिने होकि भन्ने चिन्ता लागेको बताए । अध्यक्ष पौडेलले यस क्षेत्रका उद्योगीहरूको पहल र सक्रियतामा बन्दै गरेको प्रदर्शनी स्थलको निर्माण कार्य द्रुत गतिमा गर्न आग्रह गर्दै निर्माण सम्पन्न भएमा यस क्षेत्रको आर्थिक तथा औद्योगिक विकासमा निकै ठूलो परिवर्तन आउने आशा व्यक्त गरे ।

संघका पूर्व अध्यक्ष तथा सल्लाहकार समितिका संयोजक दिनेशराज रेग्मीले प्रदर्शनीस्थलको अवलो

सुस्तामा...

खि पाँचसय मिटरको दूरीमा पानीको निकासका लागि ठूला कल्भर्ट वा ह्युमपाइप नराख्ने हो भने वर्षायाममा चारै गाउँपालिकाको दक्षिणी क्षेत्रको वस्ती डुवानमा पर्ने पाण्डेले बताए ।

विगतको भारतीय व्यवहार हेर्दा उच्च राजनीतिक तहबाट प्रभावकारी पहल नगर्ने हो भने भारतीय पक्षले पानीको निकासका लागि कल्भर्ट वा ह्युमपाइप राख्ने वा पुल बनाउने स्थिति नरहेको पाण्डे बताउँछन् ।

पश्चिम नवलपरासीका प्रमुख जिल्ला अधिकारी धर्मेन्द्र कुमार मिश्रले पनि भारतीय पक्षले बनाइरहे को सडकका कारण नेपाली भूभाग डुबानमा पर्ने अवस्था देखिएको स्वीकार गरे । ‘सडक बनाउनुअघि नै पानीको प्राकृतिक बहाव नरोकिने गरी आवश्यक ठाउँमा कल्भर्ट वा ठूला ह्यूमपाइपहरु राख्नुपर्ने हो तर त्यो राखेको देखिएन’, प्रजिअ मिश्रले भने, ‘जनस्तरबाट पनि गुनासो आएपछि भारतीय समकक्षी डीएमसंग सम्पर्क गरे, उहाँले एउटा टिम पठाउनुभएको थियो, मैले स्पष्टसंग कुरा राखेको छु ।’

कुराकानीमा भारतीय पक्षले प्रत्येक पाँच सय मिटरमा कल्भर्ट/ह्यूमपाइप वा पुल जे आवश्यक पर्छ

कन गर्दा निराश बनाएको उल्लेख गर्दै तोकिएको समयमा काम सक्ने गरी सम्बन्धित निकायले ध्यान दिनुपर्ने सुझाव दिए ।

संघका निवर्तमान अध्यक्ष बाबुराम बोहोराले प्रदर्शनी केन्द्र यस क्षेत्रकै गहना भएकोले त्यसको रे खदेख र खबरदारी गर्ने जिम्मेवारी सबैको भएको हुँदा कामको गति बढाउने गरी दबाब सिर्जना गर्न अनुरो ध गरे ।

स्थलगत टोलीमा संघका वरिष्ठ उपाध्यक्ष दिलिप सापकोटा, प्रथम उपाध्यक्ष कृष्ण प्रसाद पराजुली, द्वितीय उपाध्यक्ष जिवकान्त काफ्ले, महासचिव हरि बहादुर खत्री, सचिव बसन्त ढकाल, सह-कोषाध्यक्ष सुरेन्द्र ज्ञवाली, संघका प्रमुख कार्यकारी प्रमुख यादव प्रसाद भण्डारी, प्राविधिक सल्लाहाकार ई. सुमन श्रेष्ठ, कार्य समिति सदस्यहरु एवं सञ्चारकर्मीहरुको सहभागिता रहेको थियो ।

एक अर्ब दुई करोडको लागतमा निर्माण हुने बुटवल प्रदर्शनी केन्द्रको पूर्व अर्थमन्त्री तथा प्रतिनिधिसभा सदस्य विष्णुप्रसाद पौडेलले २०७६ जेठ २३ गते सोमबार शिलान्यास गरेका थिए । २७ महिनामा निर्माणसम्पन्न गर्ने गरी थालिएको केन्द्रको काम हाल ३७ प्रतिशत मात्र भएको जनाइएको छ । नेपाल सरकारको सहरी विकास मन्त्रालय, शहरी विकास र भवन निर्माण विभाग अन्तर्गत प्रदर्शनी केन्द्र निर्माण कार्यान्वयन इकाइले ग्लोबल टेन्डर आह्वान गरेर क्यापासिट इन्फ्रा प्रोजेक्ट्स-गौरी पार्वती जेभी कम्पनीले ठेक्का लिएको थियो । बुटवल मण्डपमा १० विधामा अन्तर्राष्ट्रिय सम्मेलन केन्द्र र ६ विधा क्षेत्रमा व्यवस्थित प्रदर्शनी केन्द्र बनाउने योजना अनुसार काम भइरहेको छ ।

प्रदर्शनी केन्द्र मुलुककै ठूलो र आकर्षक हुने दावी गरिएको छ । प्रदर्शनी केन्द्रमै हरियालीसहितका चिल्डेन पार्क, आधुनिक बैठक कक्ष, व्यवस्थित पार्किङ क्षेत्रसहित हरियालीयुक्त वातावरणका पेभे लियनहरु तयार पारिने बताइएको छ । प्रदर्शनीका लागि ट्रष्ट सिस्टमको ठूलो हलमा १२ हजार स्क्वायर मिटरमा प्रदर्शनी गर्न मिल्ने गरी मूल स्थलको डिजाइन गरिएको छ । जसमा ८ सय वटासम्म स्टलहरु राख्न मिल्ने गरी ३ वटा ब्लकको काम भएको छ ।

त्यो राख्ने गरी डिजाइन भएको र सडक ग्राभेलअघि राख्ने जानकारी गराएको प्रजिअ मिश्रले बताए । सीमा क्षेत्रमा भारतीय सडकले हुने डुबान समस्या एउटा जिल्लाको मात्र नभएको र समग्र तराईका जिल्लाको साभा समस्या भएकाले संघीय सरकारले भारत सरकारसंग कुटनीतिक पहल गरेर समाधान गर्नुपर्ने प्रजिअ मिश्र बताउँछन् । ‘यो समस्या एउटा जिल्लाको मात्र होइन, जीटुजी वार्ता गरेर कुटनीतिक माध्यमबाट समस्या समाधानको पहल गर्नुपर्छ’ उनले भने । आफूले यसबारे गृह मन्त्रालयमा पनि जानकारी गराइसकेको प्रजिअ मिश्रले बताए ।

भारतीय पक्षले अन्तर्राष्ट्रिय कानून विपरीत सडक बनाएको तर पानीको निकास नराखेको भन्दै नेकपा (एमाले) निकट राष्ट्रिय युवा संघ नेपालले सुस्ता- ५ मा विरोध प्रदर्शन गरेको छ ।

राष्ट्रिय युवा संघ नेपाल सुस्ता गाउँ कमिटीले भारतीय पक्षको ध्यानाकर्षणका लागि कालो भण्डासहित शान्तिपूर्ण विरोध प्रदर्शन गरेको संघका उपाध्यक्ष सुवर्ण न्यौपानेले बताए । भारतीय पक्षले सुस्तामा १४ हजार हेक्टर जमिन अतिक्रमण गरे को सुस्ता बचाउ अभियानका अध्यक्ष गोपाल गुरुङ बताउँछन् ।

राप्ती राजमार्ग आजदेखि दैनिक ७ घण्टा बन्द हुने

दाङ, १५ माघ । राप्ती राजमार्ग आइतबार (आज) देखि दैनिक ७ घण्टा बन्द हुने भएको छ । राप्ती र [मार्ग अन्तर्गत चोरखोलादेखि कपुर कोटसम्मको सडकलाई फराकिलो गर्न आइतबारदेखि माघ २५ गतेसम्म दै

निक ७ घण्टा सडक बन्द गरिने सडक डिभिजन कार्यालय दाङले जनाएको छ । सवारीसाधन आवागमन बन्द गरेर सडक विस्तारको काम गरिने कार्यालयका निमित्त प्रमुख इञ्जिनियर रिकेश महर्जनले बताए । उनका अनुसार आइतबारदेखि

दैनिक बिहान ७ देखि ९ बजेसम्म र बिहान ११ बजेदेखि दिउँसो ४ बजेसम्म सवारी आवागमन बन्द गरिनेछ । त्यस्तै अत्यावश्यक सवारीसाधनका लागि भने पैयोंखोर-कपुरकोट डाइभर्सन सडक प्रयो ग गर्न कार्यालयले जनाएको छ ।



प्रतापपुर गाउँपालिका

गाउँ कार्यपालिकाको कार्यालय

प्रतापपुर, नवलपरासी (बर्दघाट-सुस्ता पश्चिम)

लुम्बिनी प्रदेश, नेपाल

सवारी साधन खरिद गर्ने सम्बन्धी सूचना

(प्रथम पटक प्रकाशित मिति : २०७८/१०/१६)

प्रतापपुर गाउँ कार्यपालिकाको कार्यालयलाई आवश्यक पर्ने देहाय बमोजिमको सवारी साधन/मोटरसाइकल सार्वजनिक खरिद ऐन, २०६३ (पहिलो संसो धन । २०७३ को दफा ८ को उपदफा (१) (क) (८) तथा सार्वजनिक खरिद नियमावली, २०६४ (चौथो संशोधनको २०७३) को नियम ३१ ख बमोजिम त्यस्तो सवारी उत्पादक (Manufacture) कम्पनि बा सो को आधिकारिक विक्रेता (Importer) हरु बीच मात्र प्रतिस्पर्धा गराउने (क्याटलग सपिंग) विधिबाट खरिद गर्न पर्ने भएकोले सार्वजनिक खरिद नियमावली, २०६४ को नियम ३१ ख को उपनियम २ अनुसार देहाय बमोजिमको सवारी साधन विक्री गर्न चाहने उत्पादक (Manufacturer) तथा आधिकारिक विक्रेता (Importer) ले आ-आफ्नो उत्पादकको आधिकारिक स्पेसिफिकेशन, गुणस्तर, मुल्य र सुविधा सहितको विवरण (क्याटलग वा ब्रोसर) तथा Manufacturers Authorization Letter समेत संलग्न राखि यो सूचना प्रकाशित भएको मितिले १५ (पन्ध्र दिन भित्र यस कार्यालयमा निवेदन दर्ता गर्न हुन सम्बन्धित उत्पादक (Manufacturer) वा आधिकारिक विक्रेता (Importer) को जानकारीको लागि यो सूचना प्रकाशित गरिएको छ ।

आवश्यक सवारी साधनको विवरण			
Type of Vehicle	Requirement (General Specification)	Required Quantity	Remarks
Motercycle: 150cc±1%	Air cooled four stroke gasoline engineswith engine displacement of range (150cc±1%) cc developing power andtorque not less than 13 PS and 12.5 Nm respectively at the governed RPM. Warranty 1 year after acceptance.	7 (Seven) unit	सक्षिप्त विवरणमा उल्लेख नभएकाकुराहरु स्वीकृत टेक्निकल स्पेसिफिकेशन बमोजिम हुनेछ ।

प्रमुख प्रशासकीय अधिकृत



भूमिकास्थान नगरपालिका

नगर कार्यपालिकाको कार्यालय, नुवाकोट, अर्घाखाँची ।

सिलवन्दी दरभाउपत्र आह्वान सम्बन्धि सूचना

प्रथम पटक प्रकाशित मिति २०७८/१०/१६

भुमिकास्थान नगरपालिका, नगर कार्यपालिका, अर्घाखाँची अन्तर्गत तपसिल बमोजिमका निर्माण कार्यको सिलवन्दी दरभाउपत्र द्वारा गराउनु पर्ने भएकोले नेपाल सरकारबाट इजाजत प्राप्त इच्छुक निर्माण व्यवसायीहरूबाट निम्न शर्तहरूको अधिनमा रही रीतपूर्वकको सिलवन्दी दरभाउपत्र आह्वान गरिन्छ ।

- सिलबन्दी बोलपत्र/दरभाउपत्र सम्बन्धी कागजात तालिकामा उल्लेखित मितिसम्म आ.व.२०७८/०७९ सम्म मान्य भएको फर्म, संस्था वा कम्पनी दर्ताको प्रमाण पत्र, व्यवसाय दर्ताको इजाजत र मू.अ. करमा दर्ता भएको प्रमाणपत्र तथा कर चुक्ता प्रमाणपत्रका प्रमाणित प्रतिलिपिहरु संलग्न राखी इच्छुक बोलपत्र/दरभाउपत्रदाताले लिखित निवेदन दिई तपसिलमा उल्लेखित रकम यस कार्यालयको नुवाकोट स्थित सेञ्चुरी बैंक हि.नं.०९००००००१३ जि.ई खातामा नगद जम्मा गरेको सक्कल भौचर सहित यस कार्यालयबाट कार्यालय समय भित्र खरिद गर्न सकिने छ ।
- खरिद भएको बोलपत्र/दरभाउपत्र फारामहरुमा उल्लेख भएका भर्नुपर्ने सबै विवरणहरु प्रष्टसँग लेखि तालिकामा उल्लेखित मिति र समयसम्म यस कार्यालयमा दर्ता गराउनु पर्नेछ । दर्ता भएका बोलपत्र/दरभाउपत्रहरु उपस्थित बोलपत्र/दरभाउपत्रदाता एवं प्रतिनिधिहरुको रोहरमा यसै कार्यालयमा निम्नानुसारको मिति र समयमा खोल्नेछ ।
- सिलबन्दी बोलपत्र/दरभाउपत्र फाराम साथ तपसिलमा उल्लेखित जमानत धरौटी वापतको रकम यस कार्यालयको नुवाकोट स्थित सेञ्चुरी बैंक हि.नं.०९०००००००४ जि.इ खातामा नगद जम्मा गरेको सक्कल भौचर वा यस कार्यालयको नाममा जारी भएको विडवण्ड बोलपत्र/दरभाउपत्र निम्नानुसारको म्याद भएको बैंक ग्यारेन्टी (बिडबण्ड) को सक्कल प्रति पेश गर्नुपर्नेछ ।
- सिलबन्दी बोलपत्र/दरभाउपत्र खरिद गर्ने/दर्ता गर्ने अन्तिम दिन सार्वजनिक विदा परेमा सो को भोलिपल्ट वा विदापछि कार्यालय खुलेको दिन हुनेछ ।
- यसमा उल्लेखित सर्तहरु यसै बमोजिम र उल्लेख नभएका शर्तहरु प्रचलित कानून बमोजिम हुनेछ ।
- अन्य कुनै कुरा बुझ्नु परेमा कार्यालय समय भित्र९८५७०६९९८१/ ९८५७०६९९८७/९८५७०६९७९६/९८५७०६९९८९ मा सम्पर्क गर्न वा bhumikasthanmunicipality@gmail.com मा पठाउन सकिनेछ ।
- कामको विवरण बोलपत्र/दरभाउपत्र खरिद दस्तुर, लागत रकम, विडवण्ड रकम, मान्य अवधि, खरिद र दाखिला गर्ने अन्तिम मितिको विवरण निम्न अनुसार छ ।

तपसिल								
ठेक्का नं.	ठेक्काको नाम	बोलपत्र/दरभाउपत्र दस्तुर रु.	लागत रकम (मू.अ.कर समेत)	विडबण्ड रकम रु.	विडबण्ड मान्य अवधि	खरिद अन्तिम मिति र समय	दाखिला गर्ने मिति र समय	खोल्ने मिति र समय
30/BMA/W/BP/2078/079	वडा नं. ५ को वडा कार्यालय भवन संरक्षण कार्य	१०००.००	७९९९८३.६०	२००००	७५ दिन	२०७८/११/०१ कार्यालय समय भित्र	२०७८/११/०२ १२:०० बजे भित्र	२०७८/११/०२ दिउँसो १:०० बजे
31/BMA/W/TI/2078/079	दुर्वाड पर्यटन पुर्वाधार कार्य	१०००.००	७७९९८३.११	२००००				
32/BMA/W/FC/2078/079	चिदिचौर खेलमैदान निर्माण कार्य	१०००.००	१८५२१९४.०३	५००००				
33/BMA/W/UPG/2078/079	गैरा उप्रीकोट स्वास्थ्यचौकी कोट हुँदै कमलपोखरी मोटरबाटो स्तरोन्नति	१०००.००	४८७४९२.९२	१२५००				
34/BMA/W/RM/2078/079	सानो डेभा बाभ्रापोखरा डोढखोला मोटरबाटो निर्माण कार्य	१०००.००	४८७३५२.५०	१२५००				
35/BMA/W/UPG/2078/079	बरानेटा पाण्डाडा (जलाम -सलेन्डाडा मोटरबाटो स्तरोन्नति	१०००	१४४९९४५.१९	३७०००				